

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

جڑی بوٹی مکاؤ مہم میں کسانوں کا غیر معمولی جوش و خروش، محکمہ زراعت کی شعوری مہم پر اعتماد

اس مہم سے زراعت کو جڑی بوٹیوں کے سولہ نقصانات سے تحفظ حاصل ہوگا

بروقت اقدام نہ کرنے سے فی ایکڑ کپاس کی پیداوار متاثر ہوگی، ترجمان محکمہ زراعت پنجاب

لاہور: 05 مارچ 2017 () محکمہ زراعت کی جڑی بوٹی مکاؤ پیداوار و مہم میں کسان جوش و خروش سے شریک ہو رہے ہیں، جڑی بوٹیوں کے نقصانات کے بارے آگاہی حاصل ہونے کے بعد ان کسانوں کو جوش و خروش مزید بڑھ گیا ہے، پنجاب بھر کے کسان اور کاشتکار محکمہ زراعت کی کارکردگی پر اعتماد کا اظہار کر رہے ہیں، ترجمان محکمہ زراعت پنجاب نے کہا کہ جڑی بوٹیاں کے سولہ مختلف نقصانات ہیں اس لئے ان جڑی بوٹیوں کی تلف کرنا بہت ضروری ہے، جڑی بوٹیوں کو تلف کرنے میں سستی کا مظاہرہ کرنے کی صورت میں فی ایکڑ پیداوار متاثر ہو سکتی ہے، محکمہ زراعت نے جڑی بوٹیوں کو ختم کرنے کے لئے مہم کو ہر سطح پر منظم کیا اس مہم کو جڑی بوٹی مکاؤ پیداوار و دھاؤ مہم کا نام دیا گیا ہے جس کو کامیاب بنانے کے لئے نمبردار، پٹواری، محکمہ زراعت کے ملازمین اور دیگر شعبوں سے تعلق رکھنے والے افراد شریک ہیں، ترجمان نے مزید کہا کہ جڑی بوٹیوں کے سولہ نقصانات یہ ہیں پیداوار میں کمی کا باعث بنتی ہیں، معیاری پیداوار کی راہ میں رکاوٹ ڈالتی ہیں، پیداواری اخراجات میں اضافہ کرتی ہیں، فصلوں کو گرا دیتی ہیں، خوراک کے اجزاء کو ضائع کرتی ہیں، پانی کا نقصان کرتی ہیں، روشنی کے حصول میں مقابلہ کرتی ہیں، جگہ پر قبضہ کر لیتی ہیں، کیڑے مکوڑوں کی آماجگاہ بنتی ہیں، جانوروں کے لیے نقصان دہ ثابت ہو سکتی ہیں، انسان کے لیے نقصان دہ ثابت ہو سکتی ہیں، آبی گذرگا ہوں اور آبی حیات کے لیے نقصان دہ ثابت ہوتی ہیں، جنگلوں اور چراگا ہوں کے لیے نقصان دہ ہوتی ہیں، فیکٹریوں، پبلک پارکوں اور باغات کے لیے نقصان دہ ہیں، زہریلے

کیمیائی مرکبات کا اخراج کرتی ہیں اور طفیلی جڑی بوٹیاں شامل ہیں۔ کسان ان نقصانات سے بچنے کے لیے مہم میں بھرپور شرکت کریں اور پیداوار بڑھائیں۔

☆☆☆☆